



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tal-25 ta' Settembru, 2013

Numru. 823/2002

**Il-Pulizija
Spettur Helga Debono**

vs

William Caruana

Il-Qorti;

Rat li l-imputat William Caruana ta' 60 sena, iben Aurelio Anthony u Antoinette nee' Borgh Bonti, imwied Hamrun fl-05 ta' April 1942 u residenti 78/15 Lapsi Street, St Julians u detentur tal-karta tal-identita' numru 309942(M) gie mressaq quddiemha akkuzat talli :

F'dawn il-Gzejjer, fis-snin 1999, 2000 u 2001 u fiz-zmien ta' wara, b'diversi atti maghmulin fi zminijiet differenti, li

Kopja Informali ta' Sentenza

kisru l-istess dispozizzjoni tal-Ligi u li gew maghmula b'risoluzzjoni wahda :

Appropja ruhu, billi dawwar bi profitt ghalih jew ghal persuna jew persuni ohra, minn diversi somom ta' flus li globalment għandhom is-somma ta' LM 19, 622, liema somom ta' flus kieno jappartjenu lil Gvern ta' Malta u persuni ohra u li gew fdati lilu minhabba l-professjoni, industrija, kummerc, amministrazzjoni, kariga jew servizz tieghu, jew minhabba depozitu necessarju, taht titolu illi jgib mieghu l-obbligu tar-radd ta' flus jew li jsir uzu minnhom specifikat, u cioe li jigu kkonsenjati lil Gvern ta' Malta u dan bi ksur ta' l-Artikoli 293 u 294 tal-Kap. 9 tal-Ligijiet ta' Malta ;

Rat l-atti kollha ta' dan il-procediment, inkluz il-kunsens tal-Avukat Generali datat 5 ta' Frar 2003 (esebit a folio 24 tal-process) sabiex dawn il-proceduri jinstemghu u jigu decizi bi procedura sommarja.

Rat li l-imputat waqt l-ezami li sarlu fis-seduta tas-27 ta' Novembru 2003 ta' l-kunsens tieghu sabiex il-kaz tieghu jinstema' bi procedura sommarja u jigi deciz min din il-Qorti fil-kompetenza tagħha surreferita.

Semghat il-provi.

Semghat it-trattazzjoni finali maghmula mill-Prosekuzzjoni u mid-Difiza.

Ikkunsidrat:

Illi l-fattispeci ta' dail-kaz jirrigwardaw l-allegata apropijazzjoni indebita mis-socjeta' Lapsi Holdings Limited (C17868) tas-somma ta' Lm19,622 għad-detriment tal-Gvern ta' Malta. Mill-Memorandum and Articles of Association ta' din il-kumpanija li kopja tieghu tinstab inserita a fol. 27 et sequitur tal-atti processwali jirrizulta li l-imputat kien il-Managing Director tal-imsemmija socjeta' u l-ammont indikat fic-charge sheet kien jikkostitwixxi flus li l-imsemmija socjeta' kienet gabret bhala VAT u kellha tghaddi lid-Dipartiment tal-VAT. Waqt

Kopja Informali ta' Sentenza

I-udjenza tas-26 ta' Jannar 2005 xehed Paul Scicluna in rappresentanza tal-Kummissarju tal-VAT fejn dan esebixxa 'letter to prosecute' datata 27 ta' Settembru 2001 fejn il-Kummissarju tal-Pulizija ntalab jibda' proceduri fil-konfronti ta' Carmel Camilleri ghan-nom u in rappresentanza ta' Lapsi Holdings Limited (C17868). Fil-istess udjenza tas-26 ta' Jannar 2005 il-Prosekuzzjoni ddikjarat lli ma kellhiex provi ohra xi tressaq.

Illi fl-udjenza tal-15 ta' Gunju 2007 il-kawza giet differita sine die wara diversi udjenzi li saru inutilment ghaliex l-imputat ma giex notifikat mill-Prosekuzzjoni ghallieux ma kienx qed jinstab. Illi sussegwentement u permezz ta' digriet tat-3 ta' Settembru 2012 il-kawza regghat giet riappuntata stante li l-imputat William Caruana gie rintraccjat mill-Prosekuzzjoni.

Ikkunsidrat;

Illi f'dawn il-proceduri ma giet prodotta ebda Letter to Prosecute mahruga mill-Kummissarju tal-VAT fil-konfronti tal-imputat William Caruana stante li kif indikat aktar 'il fuq il-Letter to Prosecute inserita a fol. 96 u 97 tal-atti processwali tindika li għandhom jittieħdu proceduri fil-konfronti ta' Carmel Camilleri għan-nom u in rappresentanza ta' Lapsi Holdings Limited. Id-Difiza għalhekk tirritjeni li fin-nuqqas ta' tali Letter to Prosecute l-imputat ma jistgħax jinstab hati tal-imputazzjoni migħuba fil-konfronti tieghu. Il-Qorti tirrileva fir-rigward li tali Letter to Prosecute kienet tkun mehtiega li kieku il-proceduri kienu jirreferu ghall-reati kontemplati fil-Kap. 406 tal-Ligijiet ta' Malta izda fil-kaz odjern l-imputat qed jigi akkuzat bir-reat ta' appropriazzjoni indebita kontemplat fl-Artikoli 293 u 294 tal-Ligijiet ta' Malta u l-Artikolu 294 jipprovd i specifikatament li l-azzjoni kriminali titmexxa ex-ufficio meta r-reat jigi magħmul fuq haga fdata jew ikkonsenjata lill-hati minhabba l-professjoni, ndustrija jew kummerċ, amministrazzjoni, kariga jew servizz tieghu u fil-kaz odjern si tratta ta' flus allegatament konsenjati lill-imputat fil-kwalita' tieghu ta' direttur tas-socjeta' Lapsi Holdings Limited u għalhekk minhabba l-kummerc li kien jezercita. Isegwi għalhekk li dawn il-proceduri setghu

jitmexxew ex ufficio u li I-Letter to Prosecute da parti tal-Kummissarju tal-VAT fil-konfronti tal-imputat ma kinitx mehtiega.

Ikkunsidrat:

Kif spjegat aktar 'il fuq f'dawn il-proceduri l-imputat qed jigi akkuzat bir-reat ta approprijazzjoni indebita għad-detriment tal-Gvern ta' Malta. Illi l-approprijazzjoni indebita hija ikkontemplata fl-artikoli 293 u 294 tal-Kodici Kriminali. Illi ghalkemm l-artikolu 293 jispecifika illi sabiex tirnexxi dina l-azzjoni kriminali jenhtieg il-kwerela tal-parti offiza, madanakollu l-artikolu 294 jiddisponi illi l-azzjoni titmexxa ex officio mill-pulizija meta l-oggett jigi fdat jew ikkunsinnat lil hati minhabba l-professjoni, industrija, kummerc, amministrazzjoni, kariga jew servizz tieghu.

Illi f'sentenza mogtija mill-Qorti ta'l-Appelli Kriminali fl-ismjiet Il-Pulizija vs Enrico Petroni u Edwin Petroni deciza fid-9 ta' Gunju 1998, il-Qorti ghaddiet sabiex elenkat l-element essenzjali li jsawwru dana ir-reat.

**"Dana ir-reat isehh meta wiehed (1) jircevi flus jew xi
haga ohra mingħand xi hadd; (2) bl-obbligu li jrodd
dawk il-flus jew dik ix-xi haga lura jew li jaġħmel uzu
minnhom b'mod specifiku;(sottolinjar tal-Qorti) (3) u
minflok ma jaġħmel hekk idawwar dawk il-flus jew dak
l-oggett bi profitt għalih jew għal haddiehor."**

Illi għalhekk l-awtur ta' dana ir-reat irid ikollu l-intenzjoni specifika illi l-oggett li jigi fdat lilu u li jkun qed jipposjedi għal għan specifiku, jigi imdawwar minnu bi profitt għalih jew għal haddiehor daqs li kieku huwa kien il-proprietarju ta' l-istess oggett.

Illi kif jiispjega l-awtur Francesco Antolisei:

**"La vera essenza del reato [di appropriazione
indebita] consiste nell'abuso del possessore, il quale
dispone della cosa come se ne fosse proprietario (*uti
dominus*). Egli assume, si arroga poteri che spettano**

al proprietario e, esercitandoli, ne danneggia il patrimonio” (Manuale di Diritto Penale, Giuffre` (Milano), 1986, Parte Speciale, Vol. 1, p. 276)

Illi f'sentenza ohra deciza mill-Qorti ta'l-Appelli Kriminali fl-ismijiet II-Pulizija vs John Gauci deciza fl-14 ta' Frar 1997, l-Qorti tispjega b'mod semplici l-elementi ta' dana ir-reat:

“Minn ezami ta' l-artikolu 293 tal-Kodici Kriminali jidher car li wiehed mill-elementi essenziali ta' l-appropriazzjoni indebita huwa kostitwit mill-frazi: "... taht titolu illi jgib mieghu l-obbligu ... li jsir uzu minnha specifikat ...". Specifikat minn min? Ovvjament minn min ikun ikkonsenza l-haga lill-agent u minn hadd izjed. Hija l-persuna li tikkonsenza l-haga u hadd hliet ha li jkollha jedd timponi l-obbligu ossia tispecifika lill-agent dwar kif ikollu jaghmel uzu mill-oggett ikkonsenjat lilu minnha. Jekk il-konsenjatur jaghti flus lill-agent biex dan bihom jixtrilu dar, l-agent jikkommetti r-reat ta' appropriazzjoni indebita jekk minflok jagtihom karita'. Jekk il-konsenjatur jaghti flus lill-agent biex dan jixtrihom armi bi skop ta' serq, l-agent ikun approprija ruhu mill-flus indebitament jekk jagtihom karita', apparti l-kwistjoni tal-moralita'. Jekk jixtrihom armi, allura l-agent ikun ghamel uzu mill-flus kif specifikat. F'kull kaz, fl-indagini dwar il-htija jew le ta' appropriazzjoni indebita, għandha ssir prova ta' l-uzu tal-haga specifikata mill-konsenjatur u provata' jekk l-agent ma ikunx għamel mill-haga dak l-uzu jew uzu divers.”

Illi dwar id-dolo mehtieg għal kumissjoni ta' dana ir-reat il-Qorti tagħmel pjena referenza għas-sentenza **II-Pulizija v-Dr. Seigfried Borg Cole** deciza mill-Qorti ta'l-Appell Kriminali fit-23 ta' Dicembru 2003 fejn il-Qorti hemmhekk għamlet referenza għal dak li qal il-gurista Luigi Maino fuq il-kuncett tad-dolo necessarju għal ezistenza ta' dan r-reat. (**Commento al Codice Italiano UTET (1922)** Vol IV para 1951 pagna 105 – 106):

“Finalmente, a costruire il delitto di appropriazione indebita e' necessario il-dolo. Trattandosi di delitto

contro la proprieta', a scopo d'indebito profitto per se' o per un terzo, il dolo sara' costituito dalla volontarieta' Della conversazione con scienza della sua illegittimita', e dal fine di lucro; onde colui che si appropria o rifiuta di consegnare, nella ragionevole opinione d'un diritto proprio da far valere, non commette reato per difetto di elemento intenzionale. Per la stessa ragione, e per difetto inoltre di elemento obiettivo, non incorrera in reato chi ne disporre della cosa altrui abbia avuto il consenso del proprietario o ragionevole opinione del consenso medesimo ... il dolo speciale nel reato di appropriazione indebita e' [come nel furto e nella truffa] l'animo di lucro, che deve distinguere appunto il fatto delittuoso, il fatto penale, dal semplice fatto illegittimo, dalla violazione del contratto, dell'inadempimento della obbligazione: osservazione questa non inopportuna di fronte alle esagerazioni Della giurisprudenza ed ai deviamenti della pratica giudiziale che diedero spesse volte l'esempio di contestazioni di indole civile trasportate affatto impropriamente in sede penale. Rettamente pertanto fu giudicato non commettere appropriazione indebita [e neppure il delitto di ragion fattasi, per mancanza di violenza] il creditore che trattiene un oggetto di spettanza del suo debitore a garanzia del credito; l'operaio che avendo ricevuto materia prima da lavorare, si rifiuta, perche' non pagato dal committente, di proseguire nel lavoro e di rendere la materia ricevuta; l'incaricato di esigere l'importo di titoli, che non avendo potuto compiere tale esazione, trattiene i titoli a garanzia del dovutogli per le pratiche inutilmente fatte allo scopo di esigere. In generale la giurisprudenza e' costante nel richiedere come elemento costitutivo imprescindibile il dolo."

Illi wara li saret din l-esposizzjoni legali dwar ir-reat in dizamina u wara li din il-Qorti ezaminat il-provi prodotti mill-Prosekuzzjoni in sostenn tal-imputazzjoni minnha mijuba fil-konfronti tal-imputat din il-Qorti setghat tikkonstata li ma giex pruvat sal-grad ta' lil hinn minn kull dubju dettat mir-raguni li l-imputat kien il-persuna li rcieva l-flus imhalla bhala VAT u li huwa dawwar l-istess flus bi

Kopja Informali ta' Sentenza

profitt ghalih jew ghal haddiehor. Jekk wiehed jezamina dokumenti esebiti minn Paul Scicluna, r-rappresentant tal-VAT Department¹ wiehed jara li dawn huma ikoll kopji li fl-ebda stadju ma gew certifikati li huma veri kopji tal-original. Inoltre ma ngabet l-ebda prova li l-firem fuq dawn id-dokumenti huma tal-imputat fil-kawza odjerna. Il-Qorti inoltre setghat tinnota li fic-charge sheet ma hemm imkien indikat li l-akkuza nharget kontra l-imputat fil-kwalita' tieghu ta' direttur jew managing director tas-socjeta' Lapsi Holdings Limited. Fil-fehma tal-Qorti l-imputazzjoni migjuba fil-konfronti tal-imputat ma tirrizultax pruvata sal-grad rikjest mill-Ligi u jsegwi ghalhekk li huwa ma jistghax jinstab hati tal-istess imputazzjoni.

Ghal dawn il-motivi l-Qorti tiddikjara lill-imputat mhux hati tal-imputazzjoni migjuba fil-konfronti tieghu u konsegwentement tilliberah minnha.

< Sentenza Finali >

-----TMIEM-----

¹ Inseriti a fol. 98 sa 103